

عظمتِ صوم

حدیثِ قدسی **وَمَنْ جَاءَنَا بِإِحْسَانٍ** کی روشنی میں

ڈاکٹر اسرار احمد

روزہ کے بارے میں حدیثِ قدسی کے مندرجہ بالا الفاظ متفق علیہ ہیں،
یعنی صحیح بخاری اور صحیح مسلم دونوں میں موجود ہیں۔

۱- صحیح بخاری کی ایک روایت کے الفاظ یہ ہیں:

”وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ عَزَّ وَجَلَّ كُلَّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزَى بِهِ.....“

۲- صحیح بخاری کی ایک دوسری روایت میں حسبِ ذیل الفاظ وارد ہوئے ہیں:

”تَبْرُكٌ طَعَامُهُ وَشَرَابُهُ وَشَهْوَتُهُ مِنْ أَجْلِ الصِّيَامِ لِي وَأَنَا أَجْزَى بِهِ.....“

۳- صحیح مسلم کی روایت کے الفاظ یہ ہیں:

”كُلَّ عَمَلٍ ابْنِ آدَمَ يُضَاعَفُ: الْحَسَنَةُ بِعَشْرِ أَمْثَالِهَا إِلَى سَبْعِمِائَةِ ضِعْفٍ قَالَ اللَّهُ تَعَالَى ”إِلَّا الصَّوْمَ فَإِنَّهُ لِي وَأَنَا أَجْزَى بِهِ“ يَدْعُ شَهْوَتَهُ وَطَعَامَهُ مِنْ أَجْلِي.....“

(بحوالہ ریاض الصالحین، للامام النووي)

بِسْمِ اللّٰهِ الرَّحْمٰنِ الرَّحِیْمِ الصَّوْمِ لِیْ

تجلد عبادتِ اسلامی ——— صلوة و زکوٰۃ اور صوم و حج ——— میں سے
عبادتِ صوم کو یہ خصوصیت حاصل ہے کہ اس کے بائے میں متعدد روایات کی زد سے
جن میں بخاری اور مسلم کی متفق علیہ روایت بھی شامل ہے، ایک حدیث قدسی میں یہ الفاظ
وارد ہوئے ہیں کہ:

الصَّوْمُ لِيْ وَاَنَا اَجْزِيْ بِهٖ

روزہ خاص میرے لیے ہے اور میں خود ہی اس کی جزا دوں گا!

جنہیں بعض لوگوں نے اعراب کے ذرا سے فرق کے ساتھ یوں بھی پڑھا ہے کہ:

الصَّوْمُ لِيْ وَاَنَا اَجْزِيْ بِهٖ

روزہ خاص میرے لیے ہے اور میں خود ہی اس کی جزا دوں!

یہاں فطری طور پر یہ سوال پیدا ہوتا ہے کہ کیا نماز خدا کے لیے نہیں ہے اسی طرح کیا
زکوٰۃ اور حج اللہ کے سوا کسی اور کے لیے ہیں؟ ظاہر ہے کہ ان سوالوں کا جواب صرف
نفسی ہی میں دیا جاسکتا ہے۔ قرآن حکیم کے واضح ارشادات ہیں:

- ۱- وَاَقِمِ الصَّلٰوةَ لِذِكْرِيْ (طہ: ۱۴)
 - ۲- حَافِظُوْا عَلٰی الصَّلٰوٰتِ وَالصَّلٰوةِ
الْوَسْطٰی وَفُوْا لِلّٰهِ قَانِتِيْنَ۔
(البقرہ: ۲۳۸)
 - ۳- وَ لِلّٰهِ عَلَى النَّاسِ حِجُّ الْبَيْتِ
- اور قائم کر نماز میری یاد کے لیے!
محافظة کرو نمازوں کی۔ اور خاص طور
پر نماز وسطیٰ کی اور کھڑے رہو اللہ کے لیے
پوری فرمانبرداری کے ساتھ!
اور لوگوں کے ذمے ہے اللہ کے لیے

سچ بیت اللہ۔ جو کوئی بھی استطاعت رکھتا
ہو اس کے سفر کی۔

مِنْ اسْتَطَاعَ اِلَيْهِ سَبِيْلًا
(ال عمران: ۹۷)

اور پورا کرو حج اور عمرے کو اللہ
کے لیے۔

۳- وَاتِمُّوا الْحَجَّ وَالْعُمْرَةَ لِلّٰهِ
(البقرة: ۱۹۶)

ہم کھانا کھلاتے ہیں تمہیں صرف اللہ کی
رضا جوئی کے لیے، اور تم سے طالب ہیں
ذکری جزا کے، شکر کے لیے!

۵- اِنَّمَا نَطْعُكُمْ لِرُؤْبَةِ اللّٰهِ
لَا نُرِيْدُ مِنْكُمْ جَزَاءً وَّلَا
شُكْرًا۔ (الذھر: ۹)

اس اشکال کا ایک سطحی ساحل بعض حضرات نے اس طرح کرنے کی کوشش کی ہے
کہ روزے میں ریاضت ممکن نہیں ہے جب کہ بقیہ تمام عبادتوں میں ریاضت کا امکان ہے اس لیے
کہ روزے کی کوئی ظاہری صورت نہیں ہے جو لوگوں کو نظر آسکے بلکہ وہ ایک راز ہے عبد اور
معبود کے مابین۔ ظاہر ہے کہ یہ توجیہ بالکل بے بنیاد ہے اس لیے کہ نماز میں ریاضت یہی تو ہے
کہ پڑھے تو انسان نماز ہی لیکن خالصتہً لوجہ اللہ نہ پڑھے بلکہ اس میں لوگوں کو دکھانے کی نیت
شامل ہو جائے یعنی یہی معاملہ روزے کے ساتھ بھی ممکن ہے۔ رہی دوسری
انتہائی صورت کہ انسان روزے سے نہ ہو اور لوگوں سے کہے کہ میں روزہ سے ہوں تو
یہ ریاضت نہیں دھوکا اور فریب ہے اور اس کے مقابل کی صورت نماز کے معاملے میں یہ
ہوگی کہ کوئی ظاہر تو نماز کے لیے دست بستہ کھڑا ہو جائے لیکن بجائے سورۃ الفاتحہ کے
کوئی عشقیہ اشعار شروع کر دے۔ یا نعوذ باللہ من ذالک، خدا اور رسول کو گالیاں دینا
شروع کر دے! پھر ایک لٹری قطعی کے طور پر موجود ہے وہ حدیث بھی جس کی رو
سے آنحضرت صلی اللہ علیہ وآلہ وسلم نے فرمایا ہے کہ:

مَنْ صَلَّى يَرَانِي فَقَدْ اَشْرَكَ
وَمَنْ هَمَّ بِرَأْيِي فَقَدْ اَشْرَكَ

جس نے نماز پڑھی دکھا دے مجھے وہ شرک
کر چکا، اور جس نے روزہ رکھا دکھا دے مجھے

وہ شرک کر چکا اور جس نے خیرات دی دکھاوے

وَمَنْ تَصَدَّقْ يُرَائِي فَقَدْ أَشْرَكَ

کی غرض ہے وہ بھی شرک میں ٹوٹ ہو چکا!

(رواہ احمد، مشکوٰۃ باب الریاء والنسب)

اس حدیث قدسی کا یہی وہ اشکال ہے جس کے باعث یہ عام واعظین کے مواظف میں تو بیان ہو جاتی ہے لیکن اسلام کے جدید مفکرین کی تحریر و تقریر میں بار نہیں پاتی۔ اس لیے کہ واقعہ یہی ہے کہ دین کے بہت سے دوسرے لطیف تر حقائق جیسے عبدُ اُست، وحی، الہام، کشف اور روایاتے صادقہ وغیرہ کی طرح اس حدیث قدسی کی حقیقت بھی ان لوگوں پر منکشف نہیں ہو سکتی جو دورِ حاضر کے مادہ پرستانہ اور عقلیت پسندانہ رجحانات کے زیر اثر روح انسانی کے جسدِ خاکی سے علیحدہ متعلق وجود اور جداگانہ تشخص اور اُس کے ذاتِ باری کے ساتھ خصوصی ربط و تعلق کے یا تو سرے سے قابل ہی نہیں ہیں یا کسی درجے میں ہیں بھی تو اُس کے اعتراف و اعلان میں بھجک اور حجاب محسوس کرتے ہیں! بقول اکبر اللہ آبادی:۔

قیسوں نے رہٹ گمانی ہے جا جا کے تھلے ہیں کہ اکبر نام لیتا ہے خدا کا اس زمانے میں

اس لیے کہ اس حدیث قدسی کی واحد ممکن تفسیر یہ ہے کہ روزہ روح کے تغذیہ و تقویت کا ذریعہ ہے جسے ایک تعلقِ خاص اور نسبتِ خصوصی حاصل ہے ذاتِ باری تعالیٰ کے ساتھ لہذا یہ گویا خاص اللہ کے لیے ہے جس کی جزا وہ تم بطورِ خاص دے گا۔ یا یوں کہہ لیں کہ چونکہ اُس کا حاصل ہے تقرب الی اللہ تو گویا اللہ خود ہی بنفسِ نفس اُس کی جزا ہے۔

واقعہ یہ ہے کہ ارواحِ انسانی، کا ایجاد و ابداع، اجساد کی تخلیق سے بہت پہلے "جَنُودٌ مَّجْنُونَةٌ" (سُلم عن ابی ہریرہ) کی صورت میں ہوا۔ اور حضرت آدم علیہ السلام کی عالمِ اجساد میں تخلیق سے بہت قبل خود اُن کی اور اُن سے لے کر تا قیام قیامت پیدا ہونے والے تمام انسانوں کی ارواح مستقل جداگانہ تشخص اور پورے شعور ذات اور فیما بین مجمل امتیازات کے ساتھ موجود تھیں۔

اس حقیقت کے ادراک و شعور کے بغیر واقعہ یہ ہے، کہ عہدِ اُلت کا وہ اہم واقعہ جسے قرآن مجید نے بڑے اہتمام اور شد و مد کے ساتھ بیان کیا ہے اور جسے محاسبہٴ اخروی کے ضمن میں ایک اہم محبت قرار دیا ہے یا تو محض تمثیل و استعارہ قرار پاتا ہے یا پھر اس کے بارے میں اچھے اچھے مفسنین کے قلم سے بھی نادانستہ انتہائی لغو اور بھل جملے نکل جاتے ہیں۔ سیدھی سی بات یہ ہے کہ یہ عہد اجسادِ انسانی کی تخلیق سے قبل عالمِ ارواح میں ارواحِ انسانی نے پورے ہوش اور شعور کے ساتھ کیا اور میدانِ حشر میں جب تمام نسلِ انسانی دو بارہ "جَنُودًا مَّجِدَّةً" کی صورت میں اپنے خالق کے سامنے پیش ہوگی تو یہی عہدِ اُلت اُن کے خلاف محبتِ اولیٰ کے طور پر پیش ہوگا! (مبادا تم کہنے لگو قیامت کے دن کہ ہم کو اس کی خبر ہی نہ تھی یا توں کہنے لگو کہ اہل میں تو شرک کا ارتکاب کیا تھا ہم سے بہت پہلے ہمارے آباؤ اجداد نے اور ہم تو بعد میں اُن کی نسل میں پیدا ہوئے تھے! سورۃ الاعراف آیات ۱۵۲، ۱۵۳)

اسی طرح اس حقیقت کو جانے اور مانے بغیر کوئی توجیہ ممکن نہیں ان متعدد احادیث کی سن سے واضح ہوتا ہے کہ نبی اکرم صلی اللہ علیہ وآلہ وسلم نہ صرف یہ کہ خلق کے اعتبار سے سب پر مقدم ہیں بلکہ آپ اس وقت بھی نبی تھے جب کہ ابھی جسدِ آدمِ تخلیق و تصویر کے مراحل سے گزر رہا تھا۔ اس سلسلے میں اس روایت سے قطع نظر جس میں "أَوَّلُ مَا خَلَقَ اللَّهُ نُورِيًّا"

ظن کرنا ناامین اصنامی فرماتے ہیں: یہ اقرار انسان کے وجود میں آنے سے پہلے ہی عالمِ غیب میں خدائے اس سے لیا ہے: (تذکر قرآن جلد سوم صفحہ ۳۹۴)

وَعُرْوَةُ عَلَى رِبَاتِكَ صَفَا لَعَدَدٌ
 جَسْمًا مَوْنًا كَمَا خَلَقْتُمْكَ أَوَّلَ مَرَّةٍ ز
 بَلْ زَعَمْتُمْ أَنْ تَجْعَلَ لَكُمْ
 مَوْعِدًا ۝ (الکہف: ۲۸)

اور وہ ہیں جیسے جاتیں گے اپنے رب کے
 ساتھ صفِ رحمت و توبہ فرمائے گا کہ، آپ بچے
 ہو تم ہمارے پاس بالکل اسی طرح جس طرح ہم
 نے پیدا فرمایا تھا تمہیں پہلی بار لیکن تم تمناں غلط

میں مبتلا ہو گئے تھے کہ تم ہمارے لیے اس ملاقاتِ بخیر کے لیے کوئی وقت نہ متعین کریں گے!

کے الفاظ وارد ہوئے ہیں اس لیے کہ وہ محمدؐ میں کرام کے نزدیک مستند نہیں ہے، آخر اس حدیث کی کیا توجیہ ممکن ہے جس کے الفاظ یہ ہیں:

عَنْ أَبِي هُرَيْرَةَ قَالَ: «فَتَالُوا
يَا رَسُولَ اللَّهِ! مَاذَا وَجَبَتْ
لَكَ النَّبُوءَةُ بِهِ قَالَ: «وَأَدْمُرُ
بَيْنَ الرُّوحِ وَالْجَسَدِ!»
رداء الترمذی وقال هذا حدیث حسن

ابو ہریرہؓ سے روایت ہے کہ صحابہؓ نے دریافت
کیا یا رسول اللہ! آپ کو نبوت کب ملی ہو فرمایا
اس وقت جبکہ آدم علیہ السلام ابھی روح ادا
جسم کے درمیان تھے یعنی ان میں روح نہیں
پھونچی گئی تھی! ترمذی بحوالہ ترجمان التذوق

ظاہر ہے کہ اس کی ایک ہی توجیہ ممکن ہے اور وہ یہ کہ اجساد انسانی کی تخلیق سے بہت
قبل ارواح انسانی خلعت وجود سے مُشرف ہو چکی تھیں اور ان کے مابین مراتب و مناصب
کے جملہ امتیازات بھی موجود تھے!۔

بعد ازاں جیسے ہی آدم کے جسدِ خاکی کا ہیولی تخلیق و تسویہ کے طویل مراحل طے کر کے
اس قابل ہوا کہ رُوح آدم اس سے ملحق کی جا سکے تو نفع روح ہوا اور رُوح و جسد کا یہ مجبوراً مسجود
ملائک قرار پایا! انجوائے آیات قرآنی:

۱- وَإِذْ قَالَ رَبُّكَ لِلْمَلٰئِكَةِ اِنِّیْ
خَالِقٌ بَشَرًا مِّنْ صَلْصَالٍ مِّنْ
حَمَآءٍ مَّسْلُوٰنٍ ۚ فَاِذَا سَوَّيْتُهُ
وَنَفَخْتُ فِيْهِ مِنْ رُّوْحِیْ فَقَعُوْا
لَهٗ سٰجِدٰتٍ ۝

اور یاد کرو جب کہا تیرے رب نے فرشتوں
سے: میں پیدا کرنے والا ہوں اس سے جلتے
گارے سے جو سوکا کر کے گھسانے لگا ہے ایک
بشر تو جب میں اسے پوری طرح مکمل کر لوں
اور اس میں اپنی رُوح میں سے پھونکوں
تو گر پڑنا اس کے لیے سجدے میں۔

(الحجر ۲۸۱-۲۹)

۲- وَإِذْ قَالَ رَبُّكَ لِلْمَلٰئِكَةِ اِنِّیْ
خَالِقٌ بَشَرًا مِّنْ طِیْنٍ ۝ فَاِذَا

اور یاد کرو، جب کہا تیرے رب نے فرشتوں
سے: میں بنانے والا ہوں مٹی سے ایک

سَوِيَّةٌ وَنَفَخْتُ فِيهِ مِنْ
رُوحِي فَتَعْمَلُوا لِي حَاجِدِينَ ۝

بشر۔ تو جب میں اسے پوری طرح بنا کر درست
کر دوں اور چھوٹک دوں اس میں اپنی روح
میں سے ڈگر پڑنا اس کے لیے بھرے ہیں۔

(ص: ۷۱، ۷۲)

اور پھر پوری نوحِ انسانی کو صلبِ آدم سے متعلق کر دیا گیا۔ چنانچہ جیسے جیسے اجسامِ اقیات
میں افرادِ نوحِ انسانی کے اجساد تیار ہوتے رہے ایک خاص مرحلے پر جنم و ارواح میں سے
ایک ایک روح ان کے ساتھ متعلق کی جاتی رہی جس کو تعبیر کیا سورۃ المؤمنون میں خَلَقْنَا الْإِنْسَانَ
کے الفاظ مبارکہ سے اور جس کی خبر دی مزید وضاحت کے ساتھ صادق و مصدوق علیہ الصلوٰۃ
و السلام نے۔ اذروئے آیات و حدیث مندرجہ ذیل:

۱۔ اور اس نے انسان کی تخلیق کا آغاز
کیا مٹی سے، پھر چلائی اس کی نل پڑے
ہوتے بے قدر پانی سے پھر اس کو دست
کیا پوری طرح اور چھوٹکا اس میں اپنی روح
میں سے!

۱۔ وَبَدَأَ خَلْقَ الْإِنْسَانِ مِنْ
طِينٍ ۝ ثُمَّ جَعَلَ لَنَا مِنْ
سَلْمِهِ مِنْ مَّاءٍ مَّهِينٍ ۝ ثُمَّ
سَوَّاهُ وَنَفَخَ فِيهِ مِنْ رُوحِي ۝

(السجده: ۷-۹)

۲۔ اور ہم نے پیدا کیا انسان کو مٹی کے
خلاصے سے پھر کر دیا ہم نے اس کو ایک
بوند بے ہوتے ٹھکانے میں، پھر بنایا اس
بوند سے ایک حلقہ اور پھر بنایا اس حلقہ
سے ایک لوتھڑا، پھر بنائیں اس لوتھڑے
سے ہڈیاں، پھر بنایا ہڈیوں کو گوشہ۔
اور پھر اٹھایا اسے ایک اور ہی اٹھان
پر۔ سو بڑا ہی بابرکت ہے اللہ رب

۲۔ وَقَدْ خَلَقْنَا الْإِنْسَانَ مِنْ
سَلْمَةٍ مِنْ طِينٍ ۝ ثُمَّ جَعَلْنَا
نُطْفَتَهُ فِي قَرَارٍ مَكِينٍ ۝ ثُمَّ خَلَقْنَا
النُّطْفَةَ عَلَقَةً فَخَلَقْنَا
الْعَلَقَةَ مَضْفَةً فَخَلَقْنَا
الْمُضْفَةَ عِظَامًا فَكَسَوْنَا
الْعِظَامَ لَحْمًا ثُمَّ آتَيْنَاهُ
خَلْقًا آخَرَ فَلَبَّارَكَ اللَّهُ أَحْسَنُ

الْحَالِقِينَ (المؤمنون: ۱۲-۱۳)

اچھی تخلیق فرمائے والا!

۳- عن ابی عبد الرحمن بن مسعود رضی اللہ عنہ قال
حدثنا رسول اللہ صلی اللہ علیہ وسلم وهو الصادق
والمصدق: إِنَّ أَحَدَكُمْ يُجْمَعُ خَلْقُهُ فِي بَطْنِ أُمِّهِ
أَرْبَعِينَ يَوْمًا نَطْفَةً تُعْرِيكُونَ
عَلَقَةً مِثْلَ ذَلِكَ تُعْرِيكُونَ
مُضْغَةً مِثْلَ ذَلِكَ تُعْرِيكُونَ
إِلَيْهِ الْمَلِكُ فَيَنْفَخُ فِيهِ

ابو عبد الرحمن ابن مسعود رضی اللہ عنہ سے روایت ہے، وہ کہتے ہیں کہ فرمایا نبی اکرم صلی اللہ علیہ وسلم نے جو سچے ہیں اور ان کی سچائی مسلم ہے کہ: تم میں سے ہر ایک کی تخلیق برحیم مادر میں چالیس دن تو نطفے کی صورت میں ہوتی ہے پھر اتنے ہی دن علقہ کی صورت میں پھرتے ہی دن مضغ کی صورت میں پھرتے ہیں بعد ایک فرشتہ بھیجا جاتا ہے جو اس میں رُوح پھونکتا ہے اس حدیث کو روایت کیا امام بخاری اور

الرُّوح - (رواہ البخاری و المسلم) امام مسلم دونوں نے

واضح رہے کہ یہاں روح سے مراد زندگی لینا بہت بڑا مغالطہ ہے اس لیے کہ بے جان تو نہ وہ بَيَضَةُ الْأُنْثَى ہی ہوتا ہے جو طویل مسافت طے کر کے رحم میں پہنچتا ہے اور نہ نَطْفَةُ الرَّجُل، جو نہایت جوش و خروش سے حرکت کرتے ہوئے پوری قوت کے ساتھ اس میں داخل ہوتا ہے۔ رہے علقہ اور مضغ تو ان میں تو نشوونما کا خالص حیاتیاتی عمل انتہائی زور شور سے جاری ہوتا ہے۔ لہذا یہاں بے جان مادے میں زندگی پھونکنے کا کوئی سوال نہیں بلکہ جسد انسانی کے ساتھ جو تخلیق و تسویہ کے مراحل طے کر رہا ہے روح انسانی کے الحاق کا معاملہ ہے، فافهم وتذبی!

اب آیتے اصل موضوع کی طرف!

حقیقت یہ ہے کہ انسان ایک مرکب وجود کا حامل ہے جو دو اجزاء پر مشتمل ہے : ایک اس کا وجود حیوانی جو مجموعہ ہے جسم اور جان یا جسد و حیات دونوں کا اور دوسرے روح انسانی جس کے شرف و مجد کے اظہار کے لیے اللہ تعالیٰ نے اسے اپنی ذات کی طرف نسبت دی (وَفَنَعَتْ فِيهِ مِنَ رُوحِي) ایک کا تعلق ہے عالم فلق سے جس میں تخلیق و تسویہ کا عمل لازماً تدریج و ارتقاء کے مراحل سے ہو کر گزرتا ہے، جب کہ دوسرے کا تعلق ہے عالم امر سے جہاں ابداع اور ایجاد و کھنکھان کا ظہور کن فیکونی شان کے ساتھ ہوتا ہے لہذا قرآن فرماتا ہے:

۱- وَيَسْأَلُونَكَ عَنِ الرُّوحِ ط اور وہ پوچھتے ہیں تم سے روح کے

قُلِ الرُّوحُ مِنْ أَمْرِ رَبِّي ۝ کہو روح میرے رب کے

امر سے ہے! (بنی اسرائیل: ۸۵)

۲- وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ ۝ اور نہیں ہے ہمارا امر مگر بس ایسے

جیسے ایک لپک نگاہ کی! (القر: ۵۰)

۳- إِنَّمَا أَمْرُهُ إِذَا أَرَادَ شَيْئًا ۝ اور اس کے امر کی شان تو یہ ہے کہ

وَهُ لَسْ كَمَا دَتَا سَهْ كَمَا هُوَا ۝ وہ بس کہہ دیتا ہے کہ ہو جا اور ہو

جاتا ہے! (البین: ۸۲)

مزید برآں — ایک کارِ جہان ہے عالم سفلی کی طرف جبکہ دوسرے کی پرواز ہے عالم علوی کی جانب بلکہ ایک بالقوۃ "اسْفَلَ سَافِلِينَ" کے حکم میں ہے تو دوسرے کا اصل مقام اعلیٰ "علیتین" میں ہے، ایک خاک کی الاصل ہے اور "كُلُّ شَيْءٍ يُرْجَعُ إِلَىٰ"۔

۱۰ اکثر لوگ روح کو حیات یا زندگی کے ساتھ خلط خلط کر دیتے ہیں حالانکہ زندگی تو جمیع حیوانات ہی نہیں نباتات

تک میں ہے۔ وہ روح ربانی جس سے انسان جملہ حیوانات سے ممتاز ہوتا ہے بالکل دوسری چیز ہے!

۱۱ سورة البین ۱۱۱ سورة المطففین۔

أَصْلِهِ" کے مصداق "وَلَمَّا أَخَذَ إِلَى الْأَرْضِ" کی مکمل تصویر، جبکہ دوسرا نوری الاصل اور
 ۷: "اپنے مرکز کی طرف مائل پرواز تھا جس!" کے مصداق ہمیشہ عالم بالا کی جانب مائل و متوجہ =
 ایک خالصہ حیوانات کی سطح پر ہے تو دوسرا فرشتوں کا ہم رتبہ ہی نہیں بالقوۃ ان سے
 بھی آگے بقول شیخ سعدیؒ

آدمی زادہ طہر فرعون است از فرشتہ سرشتہ وز حیوان

گویا دونوں باہم متضاد و متضاد ہیں۔ چنانچہ ایک تقویت پاتا ہے تو دوسرا لازماً مضعف ہوتا ہے
 اور ایک کا دباؤ بڑھے تو دوسرے کا کچلا جانا لازمی ہے! چنانچہ طین و فرج کے تفاعلوں
 کی بھرپور تسکین اور کثرت آرام و استراحت سے رُوح مضعف ہوتی چلی جاتی ہے، حتیٰ کہ وہ وقت
 بھی آجاتا ہے جب انسان کا جسد خاکی چلتا پھرتا اور کھاتا پیتا الغرض ہر اعتبار سے زندہ ہی نہیں
 خوب فریب و توانا نظر آتا ہے درنحالیہ کہ اس کی رُوح کمزور اور لاغر ہوتی ہوتی بالآخر
 سسک سسک کر دم توڑ دیتی ہے اور جسد انسانی اس رُوح کسے لیے چلتی پھرتی قبر بن کر رہ
 جاتا ہے بقول علامہ اقبال ۷: "روح سے تھا زندگی میں بھی تمہی جن کا جسد!"

اور الفجرائے الفاظ قرآنی:

إِنَّكَ لَا تَسْمِعُ الْمَوْتَىٰ وَلَا
 تَسْمِعُ الصُّمَّ الدُّعَاءَ
 یقیناً داہے نبی، تم نہیں سنا سکتے داہنی
 بات، مردوں کو اور نہ سنا سکتے ہو

۱۷: ایک مقولہ، ہر شے اپنی اصل کی طرف لوٹتی ہے! ۱۷: سورۃ الاعراف: ۱۷۶

۱۸: قرآن حکیم نے ایک سے زائد مقامات پر منافقین کے تن و توش کی جانب خصوصی اشارے کیے ہیں مثلاً

سورۃ منافقون میں فرمایا:

وَإِذَا أُنذِرْتُمْ تَعْلُجًا أَجْعَلُمُ
 وَإِنْ كَيْفَ لَوْ تَسْمِعُ لِقَوْلِهِمْ
 كَأَنَّهُمْ خَشْبٌ مُّسْتَدَدٌ
 اور (یعنی جب تم انہیں (منافقین کو) دیکھتے ہو تو
 ان کے تن و توش سے متاثر ہو جاتے ہو چنانچہ
 وہ بات کرتے ہیں تو ان کی گھنگھوکو بغور سنتے ہو حالانکہ

و حقیقت وہ سوکھی لکڑیوں کے ٹانہ ہیں جنہیں سہارے رکھ دیا گیا ہو۔

(سورۃ منافقون: ۴)

(اٹل : ۸۰ ، الروم : ۵۲) (اپنا پیغام بہروں کو!)

افسوس کہ دورِ حاضر میں مادہ پرستانہ نقطہ نظر کے تسلط کے باعث رُوح اور جسد کے جداگانہ تشخص اور اُن کے تقاضوں کے باہم تضاد و متضاد ہونے کا شعور و ادراک عوام تو کجا خواص تک کو حاصل نہیں رہا۔ حتیٰ کہ بہت سے جدید مفکرین اسلام، تو اس حقیقت کبرائی کا ذکر بھی بطرز استہزاء و استحقار کرتے ہیں۔ چنانچہ عصرِ حاضر کے ایک بہت بڑے مفکر اسلام، اسلام کا روحانی نظام کے عنوان سے ایک نشری تقریر میں فرماتے ہیں:

”فلسفہ و مذہب کی دنیا میں عام طور پر جو تخیل کا رفرما ہے وہ یہ ہے کہ روح اور جسم ایک دوسرے کی ضد ہیں، دونوں کا عالم جدا ہے۔ دونوں کے تقاضے الگ بلکہ باہم مخالف ہیں۔۔۔۔۔ اسلام کا نقطہ نظر اس معاملے میں دنیا کے تمام مذہبی اور فلسفیانہ نظاموں سے مختلف ہے۔۔۔۔۔“

اس ضمن میں انہوں نے ’دنیا پرستی‘ اور ’ترکِ دنیا‘ کی دو انتہائی صورتوں کی جو تردید کی ہے وہ اصولاً بالکل درست ہے لیکن حیرت ہوتی ہے کہ اُن کی تو جبراً اس حقیقت کی جناب کیوں منقطع نہ ہوئی کہ انسانی تاریخ میں ان دونوں انتہاؤں کی موجودگی بجائے خود اس کا ثبوت ہے کہ انسانی شخصیت میں دو بالکل متضاد اور مخالف قوتیں کار فرما ہیں، جن کے مابین مسلسل رتھ کشی جاری رہتی ہے۔ چنانچہ کبھی ایک کا پلڑا بھاری ہو جاتا ہے کبھی دوسری کا۔ بقول علامہ اقبالؒ

اسی کشمکش میں گزریں مری زندگی کی راتیں
کبھی سوز و ساز رومی کبھی پیچ و تاب رازی

اسلام بلاشبہ ان کے مابین توازن پیدا کرنا چاہتا ہے اور عدم توازن کو ہرگز

پسند نہیں کرتا لیکن توازن کا یہ تصور بجائے خود دلیل قاطع ہے جسے اور روح کے تضاد اور ان کے تقاضوں کے باہم متقابل و متباہن ہونے کی۔ بقول شاعر

درمیانِ قعرِ دریا تختہ بندم کردہ امی !

باز می گونی کہ دامنِ تر ممکن ہشیار ہاش !

واقعہ یہ ہے کہ فکر و نظر کی اس بنیادی غلطی نے تصورِ دین کی پوری عمارت ہی کو کج کر ڈالا ہے۔ چنانچہ جب 'روح' صرف زندگی کے ہم معنی ہو کر رہ گئی تو 'دین' بھی بس ایک 'نظامِ حیات' بن کر رہ گیا اور مذہب کا ایک ایسا لاندہبی (SECULAR) ایڈیشن تیار ہو گیا جس میں مذہب کے لطیف حقائق سرے سے خارج از بحث ہو گئے۔

خشتِ اول چوں نہد معمار کج ! تاثری امی رود دیوار کج !!

ایک حقیقت کی جانب مزید توجہ فرمائیے !

جسدِ انسانی یا انسان کا وجود حیوانی خاکی الاصل ہے چنانچہ اس کی جملہ ضرورتیں اور اس کے تغذیہ و تقویت کا تمام سامان بھی زمین ہی سے حاصل ہوتا ہے جبکہ روحِ انسانی قدسی الاصل اور امرِ ربّ ہے لہذا اس کے تغذیہ و تقویت کی ضرورت بھی تمام تر کلامِ ربّانی ہی

(عاشیہ صوابیہ) اگرچہ عدم توازن کی تمام صورتیں برابر نہیں ہیں۔ چنانچہ بہت فرق ہے اس عدم توازن میں جو دنیا پرستی یا شکم پروری و شہوت پرستی کی صورت میں ظاہر ہوتا ہے اور اس عدم توازن میں جو ترکِ دنیا یا رہبانیت کی صورت اختیار کرتا ہے۔ سابقہ اُمّتوں میں عدم توازن کی پہلی صورت کی مثال یہود میں جنہیں انصوب علیہم قرار دیا گیا ہے اور دوسری صورت کی مثال نصاریٰ میں جنہیں صرف "ضالّین" سے تعبیر کیا گیا ہے۔ مزید تقابل کے لیے دیکھیے سورۃ حدید، جس کے وسط میں یہود کا ذکر ہے جن کی دنیا پرستی نتیجہ تھی قسوتِ قلبی کا اور آخر میں متبعینِ عیسیٰ علیہ السلام کا ذکر ہے جن کی رہبانیت کو اگرچہ بدعت قرار دیا گیا لیکن اس تصریح کے ساتھ کہ تھی یہی کے جذبے ہی کی ایک غیر معتدل صورت !

سے پوری ہو سکتی ہے جسے قرآن حکیم نے رُوحِ ہی سے تعبیر کیا ہے از روئے آیاتِ مبارکہ:

۱- وَكَذَلِكَ أَوْحَيْنَا إِلَيْكَ رُوحًا
مِّنْ أَمْرِنَا مَا كُنْتَ تَدْرِي مَا الْكِتَابُ
وَلَا الْإِيمَانُ وَلَكِنْ جَعَلْنَاهُ
نُورًا نَهْدِي بِهِ مَنْ نَّشَاءُ
مِّنْ عِبَادِنَا۔

اور اسی طرح (اے نبی) ہم نے وحی کی
تہیں ایک رُوح اپنے امر سے (اس سے
پہلے) تم کچھ نہ جانتے تھے کہ کتاب کیا ہے اور
ایمان کیا لیکن (اب) بنا دیا ہے اسے ایک
نور جس کے ذریعے ہدایت دیتے ہیں ہم
اپنے بندوں میں سے جس پر چاہیں!

(الشوریٰ: ۵۲)

۲- يُلْقِي الرُّوحَ مِنْ أَمْرِهِ عَلَى مَنْ
يَشَاءُ مِنْ عِبَادِهِ (المؤمن: ۱۵)

القاء فرماتا ہے رُوح اپنے امر سے اپنے
بندوں میں سے جس پر چاہے!

۳- يَنْزِلُ الْمَلَائِكَةُ بِالرُّوحِ
مِنْ أَمْرِهِ عَلَى مَنْ يَشَاءُ مِنْ

نازل فرماتا ہے فرشتوں کو وحی
کے ساتھ اپنے امر سے اپنے بندوں

عِبَادِهِ۔ (التعل: ۲)

اچھی طرح سمجھ لیجیے کہ رمضان المبارک کے پروگرام کی دو شقیں ہیں ایک دن کا روزہ
اور دوسرے رات کا قیام اور اس میں قرأت و استماع قرآن! اور اگرچہ ان میں سے پہلی شق
فرض کے درجے میں ہے اور دوسری بظاہر نفل کے، تاہم قرآن مجید اور احادیثِ نبویہ

یہاں اس حقیقت کی جانب بھی توجہ ہو جائے کہ وحی کے لانے والے کو بھی قرآن نے کہیں ”رُوحِ اللہ“ سے
موسوم فرمایا ہے اور کہیں ”الرُّوحِ الامین“ سے اور مہبط وحی بھی مسترار دیا ہے قلب کو جو دراصل بمنزلہ شاہ
درہ ہے شہرِ رُوح کے لیے۔ تو حقیقت وحی کے ضمن میں بھی ایک کلید مل جاتی ہے اگرچہ یہ بجائے خود ایک
مستقل موضوع ہے! گویا وحی خود بھی رُوح، اس کے لانے والا بھی رُوح اور اس کا مہبط بھی رُوح۔ جگہ کا ایک شعر
اس نغمہ وحی کی اہمیت کو خوب واضح کرتا ہے۔

نغمہ وحی ہے نغمہ کہ جس کو رُوحِ مئے اور رُوحِ سنا سے!

علیٰ صاحبہا الصلوٰۃ والسلام دونوں نے اشارۃً اور کنایۃً واضح فرمادیا کہ یہ ہے رمضان المبارک کے پروگرام کا جزو لاینفک! چنانچہ قرآن نے وضاحت فرمادی کہ روزوں کے لیے ماہ رمضان معین ہی اس لیے کیا گیا ہے کہ اس میں قرآن مجید نازل ہوا تھا؛ گویا یہ ہے ہی نزول قرآن کا سالانہ جشن!

شَهْرُ رَمَضَانَ الَّذِي

رمضان کا مہینہ ہے جس میں قرآن مجید

أُنزِلَ فِيهِ الْقُرْآنُ - (البقرہ: ۱۸۵)

نازل ہوا۔

اور احادیث نے تو بالکل ہی واضح کر دیا کہ رمضان المبارک میں 'صیام' اور 'قیام' لازم و ملزوم کی حیثیت رکھتے ہیں۔ چنانچہ:-

۱۔ امام بیہقیؒ نے رمضان المبارک کی فضیلت کے ضمن میں جو خطبہ آنحضرت صلی اللہ علیہ وسلم کا 'شعب الایمان' میں نقل کیا ہے، اس کے الفاظ ہیں:

جَعَلَ اللَّهُ صِيَامَهُ فَرِيضَةً

اللہ نے قرار دیا اس میں روزہ رکھنا

وَقِيَامَ لِيَلِيهِ قَطْوَعًا۔

فرض اور اس کا قیام اپنی مرضی پر۔

گویا قیام لیل اگرچہ "قَطْوَعًا" ہے تاہم اللہ کی جانب سے معمول بہر حال ہے!

۲۔ بخاریؒ اور مسلمؒ دونوں نے حضرت ابو ہریرہؓ سے روایت کیا ہے کہ آنحضرت صلی اللہ

علیہ وسلم نے ارشاد فرمایا:

مَنْ صَامَ رَمَضَانَ إِيمَانًا وَ

جس نے روزے رکھے رمضان میں ایمان و

اِحْتِسَابًا غُفِرَ لَهُ مَا تَقَدَّمَ مِنْ

اعتساب کے ساتھ بخش دیتے گئے اس کے

ذُنُوبِهِ وَمَنْ هَتَمَ رَمَضَانَ

تمام سال بھر گناہ۔ اور جس نے (راتوں کو) قیام

اِيمَانًا وَ اِحْتِسَابًا غُفِرَ لَهُ مَا

کیا رمضان میں ایمان و اعتساب کے ساتھ

تَقَدَّمَ مِنْ ذُنُوبِهِ۔

بخش دیتے گئے اس کے جملہ سال بھر گناہ۔

۳۔ امام بیہقیؒ نے شعب الایمان میں حضرت عبداللہ ابن عمرؓ اور ابن العاصؓ سے روایت

کیا کہ آنحضرت صلی اللہ علیہ وسلم نے فرمایا کہ:

الصِّيَامُ وَالْقُرْآنُ يَشْفَعَانِ
لِلْعَبْدِ يَقُولُ الصِّيَامُ
أَيُّ رَبِّ لِي مَنَعْتَهُ الطَّعَامَ
وَالشَّهَوَاتِ بِالنَّهَارِ
فَشَفَعْنِي فِيهِ وَيَقُولُ
الْقُرْآنُ مَنَعْتَهُ النَّوْمَ
بِاللَّيْلِ فَشَفَعْنِي فِيهِ
فَيُشَفَّعَانِ۔

روزہ اور قرآن بندۂ مومن کے حق
میں سفارش کریں گے۔ روزہ کہے گا
اے رب! میں نے اسے روکے رکھا
دن میں کھانے اور خواہشات سے پس اس
کے حق میں میری سفارش قبول فرما اور قرآن
کہے گا میں نے اسے روکے رکھا اسے رات کو
نیند سے پس اس کے حق میں میری سفارش
قبول فرما۔ تو دونوں کی سفارش قبول کی جائیگی۔

اور اب غور فرمائیے صوم رمضان کی حکمتوں پر!

حقائقِ متذکرہ بالا کے پیش نظر صیام و قیامِ رمضان کی اصلی غایت و حکمت اور ان کا
اصل ہدف و مقصود ایک جملے میں اس طرح سمویا جاسکتا ہے کہ:۔ ایک طرف روزہ انسان
کے جسمِ حیوانی کے ضعف و اضمحلال کا سبب بننے تاکہ رُوحِ انسانی کے پاؤں میں پڑھی
ہوتی بٹیریاں کچھ ہلکی ہوں اور بہیمیت کے بھاری بوجھ تلے دبی ہوئی اور کسکتی اور کراہتی ہوئی
رُوح کو سانس لینے کا موقع ملے۔ اور دوسری طرف قیامِ اللیل میں کلامِ ربّانی کا روح
پرورد نزل اُس کے تغذیہ و تقویت کا سبب بنے۔ تاکہ ایک جانب اس پر
کلامِ الہی کی عظمت کا حلقہ بکھٹھ ہو جائے اور وہ اچھی طرح محسوس کر لے کہ یہی اُس کی بھوک
کو سیری اور پیاس کو آسودگی عطا کرنے کا ذریعہ اور اُس کے دکھ کا علاج اور درد کا دوا ہے۔

ترے ضمیر پر جب تک نہ ہو نزولِ کتاب

لے

گرہ کشا ہے نہ رازی نہ صاحبِ کشف! (اقبال)

ہے! — اور دوسری جانب رُوحِ انسانی از سر نو قوی اور توانا ہو کر "اپنے مرکوز کی طرف مائل پرواز" ہو گیا اس میں تقربِ الی اللہ کا داعیہ شدت سے بیدار ہو جائے اور وہ مشغولِ دعا و مناجات ہو جو اصل رُوح ہے عبادت کی اور لُبُّ لُبِّاب ہے رُشد و ہدایت کا! یہی وجہ ہے کہ قرآن حکیم میں صوم و رمضان سے متعلق آیات میں:

اولاً — مجرّد صوم کی مشروعیت اور اُس کے ابتدائی احکام کا ذکر ہوا اور اُس کی غرض و غایت بیان ہوئی "لَعَلَّكُمْ تَتَّقُونَ" کے الفاظ میں اور ثانیاً — صوم رمضان کی فرضیت اور اُس کے تکمیلی احکام کا بیان ہوا اور اُس کے ثمرات و نتائج کا ذکر ہوا و طرح پر:

ایک — "وَلْتَكْتَبُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ" کے الفاظ میں جو عبارت ہے انْحَافِ عَظَمَتِ نِعْمَتِ قُرْآنِ اور اُس پر اللہ کی جناب میں ہدیہِ مجبیر و تشکر پیش کرنے سے — اور

دوسرے — "وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ . . . لَعَلَّهُمْ يَرْشُدُونَ" کے الفاظ میں جو عبارت ہے انسان کے متوجہ الی اللہ و تلاشِ قربِ الہی اور مشغولِ دعا اور مناجات ہونے سے جو اصل حاصل ہے عبادتِ رَبِّ کا!

الغرض! صیام و قیامِ رمضان کا اصل مقصود یہ ہے کہ رُوحِ انسانی بہیت کے غلبے اور تسلط سے نجات پا کر گویا حیاتِ تازہ حاصل کرے اور پوری شدت و قوت اور کمالِ ذوق و شوق کے ساتھ اپنے رَبِّ کی جانب متوجہ ہو جائے!

۱۸۳ تا ۱۸۴ "الدُّعَاءُ مَتَحُ الْعِبَادَةِ" اور
"الدُّعَاءُ هُوَ الْعِبَادَةُ"

